

# L-ARLOĠĠ TAL-KNISJA

Fi żmien il-parrokat Dun Ġwann Gatt, saru diversi opri għall-knisja tagħna. Fost dawn l-opri nsibu arloġġ kbir li nxtara biex jitwahaħal fil-faċċata tal-knisja. Fir-registri tal-kontijiet insibu li f'Jannar tas-sena 1774, il-prokurator Dun Ġamri Vella, hallas is-somma ta' 16-il skut biex xtara mostra, jiġifieri wiċċ imdaqqas ta' arloġġ, u l-magna tiegħu.

L-arloġġ li għandna fil-faċċata tal-Knisja tagħna, mhux biss juri l-hin imma wkoll idoqq il-kwarti u s-sieghat.

Sa ftit snin ilu dan l-arloġġ kien idoqq billi jingibed bħal martell kbir tal-hadid u jhabbat fuq il-qanpiena. Dan kien juri l-hin bid-daqq billi kien idoqq il-kwarti fuq qanpiena u s-sieghat fuq oħra.

Fi żmien l-Arċipriet Nikol Vella, kien inxtraw żewġ iqniepen żgħar għal dan l-arloġġ biex idoqq fuqhom u ma jibqax idoqq fuq il-qniepen tas-sett halli ma tiġrilhomx ħsara.

Is-sistema tiegħu biex jahdem tikkonsisti f'illi ta' kuljum wiehed irid jagħtih il-habel, jiġifieri jridu jitellgħu kuljum żewġ mażri kbar, waħda biex idoqqu l-kwarti u l-oħra biex idoqqu s-sieghat u mażra oħra żghira tal-hin. Huwa jiehu habel għal madwar 30 siegħa.

Illum, lil dan l-arloġġ għamilnielhu tliet muturi, wiehed għall-kwarti, wiehed għas-sieghat u l-ieħor għall-hin, u jahdmu bl-elettriku. Huma qegħdin b'sistema li kull mażra minnhom li tinzel sa ċerti livel terġa titla b'mod awtomatiku b'dawn il-muturi.

Ix-xogħol għal din is-sistema l-ġdida sar kollu mis-Sur Ċikku Schembri mill-Fontana.

Fl-antik, dan l-arloġġ kellu wkoll komunikazzjoni ma' l-arloġġ tan-naħa l-oħra tal-faċċata tal-knisja li juri d-data u l-ġurnata tax-xahar. Izda minn hafna snin ilu din il-komunikazzjoni ma' baqghetx teżisti u għalhekk dan l-arloġġ li juri d-data u l-ġurnata ma' baqax jahdem.

Bħalissa qed isir xogħol halli dan l-arloġġ jerga jibda jahdem b'sistema oħra.

## Fotoflora

**Flower Arrangements**

**&**

**Professional Photos**

**& Videos**

**for every occasion**

*Shopping Arcade,*

*Market Street,*

*Victoria, Gozo.*

*Tel. 560211*

*Res: Tel. 551199.*

*Philomena*

**32, Market Street, St. George's Sqr.,  
Victoria, Gozo. Tel. 562498**